

**O avrikidņipen  
andro organi le samospravnone krajengere**

**Informacija vaš o voličis**

I

Datumos the časos, kana o avrikidņipen ačhel

O avrikidņipen andro organi le samospravnone krajengere ačhel

**sombatone andro d'ives 4. novembris 2017 le 7:00 orendar dži 22:00 ori**

II

O čačipen te kidel avri

O čačipen kaj te kidel avri andro organi le samospravnone krajengere hin le občanos la Slovenskona republikakero the le avrethemeskeres, so les hin permanentno bešiben andro foros gav, so perel andre le samospravnone krajoskeri phuv (územie samosprávneho kraja), abo saves hin permanentno bešiben andro slugadžengero obvododos, so perel vaš e chasna le avrikidņipnaskeri andro organi le samospravnone krajoskere andre leskeri phuv (územie) (dureder ča "le samospravnone krajoskero bešutno") u najnasigeder andro d'ives, kana o avrikidņipen ačhel, dochudela 18 berš.

Kana le dženes nane čačipen kaj te kidel avri:

- te leskeri osobno sloboda hiņi odcirdli le zakonostar, bo kampil te arakhel o sakonedženengero (verejno) sast'ipen,
- te o dženo hin andre bertena, bo kerđa varesavo igen baro phujiben.

III

O čačipen te ačhel avrikidno

Sar bičhado vaš le samospravnone krajoskero ačhad'ipen šaj ačhel avrikidno o bešutno, so les hin permanentno bešiben andro foros gav abo andro slugadžengero obvododos, so perel andre phuv (územie) le avrikidņipnaskere obvodoskero, andre savo jov kandidinel, u najnasigeder andro d'ives, kana o avrikidņipen ačhel, dochudela 18 berš.

Sar le samospravnone krajoskero predsedas šaj ačhel avrikidno o krajoskero bešutno, savo najnasigeder andro d'ives, kana o avrikidņipen ačhel, dochudela 25 berš.

Kana le dženes nane čačipen, kaj te ačhel avrikidno:

- kana o dženo hin andre bertena (ov chudņa ajso trestos, hoj leske odile leskeri sloboda),
- o dženo ačhil'a pravomocnones odsudzimen vaš oda, hoj džanindos kerđa varesavo trestno keriben, te kada, hoj les odsudzinde, na ačhil'a zaučhardo,
- le dženeske odcirdle e zor kaj te te kerel pravna keribena.

IV

Sar te del hlasos

O voličis šaj kidel avri ča andro foros gav, kaj permanentnones bešel, andro avrikidņipnaskero okrskos, kaj hino zapisimen andre le voličengero soznamos.

O voličis musaj, kana avel andro avrikidņipnaskero kher, te presikhavel la okrskovona komisijake leskeri identita pal kada, hoj angľethovel leskero občiansko preukazis abo o doklados pal o bešiben vaš o avrethemeskero.

Paľis e okrskovo avrikidņipnaskeri komisija zakerekinela le voliĉeskero ŝorakero numeros andre le voliĉengero soznamos the dela avri le voliĉes duj avrikidņipnaskere kartki - e avrikidņipnaskeri kartka vaŝ o avrikidņipen andro aĉhad'ipen the e avrikidņipnaskeri kartka vaŝ o avrikidņipen le predsedaskero le samospravnone krajoskero the ĉuĉi kopertka, pre savi hiņi uradno peĉiatka le foroskeri gaveskeri (le foroskeri abo le foroskere kotoreskeri peĉiatka). **O voliĉis potvrdzinel, hoj reŝ'as o avrikidņipnaskere kartki andre le voliĉengero soznamos leskere vlastnovasteskere podpisoha.**

Sako voliĉis musaj anglo avrikidņipen te dĵal andro osobitno than, kaj pes pririchtinen o avrikidņipnaskere kartki. Le voliĉiske, so na dĵala andro osobitno than, kaj pes prikeren o avrikidņipnaskere kartki, e okrskovo avrikidņipnaskeri komisija nadomukhela te del hlasos.

**Pre avrikidņipnaskeri kartka vaŝ o avrikidņipen andro aĉhad'ipen ŝaj o voliĉis zakerekinel najbuter ajci ŝoroskere ĉisli le kandidatengere, keci biĉhade hin te aĉhel avrikidne andro prisluŝno avrikidņipnaskero obvodoss.** (Keci biĉhade pes kiden avri andro avrikidņipnaskero obvodoss, hin pisimen pre avrikidņipnaskeri kartka.)

**Pre avrikidņipnaskeri kartka vaŝ le predsedaskero avrikidņipen ŝaj o voliĉis zakerekinel o ŝoroskero ĉislos ĉa jekhe kandidatoskero.**

Andro osobitno than, kaj o avrikidņipnaskere kartki pes prikeren, thovel o voliĉis andre kopertka jekh avrikidņipnaskeri kartka vaŝ o avrikidņipen andro aĉhad'ipen the jekh avrikidņipnaskeri kartka vaŝ o avrikidņipen le predsedaskero le samospravnone krajoskero. O voliĉis del hlasos avka, hoj paľis, sar mukhela o osobitno than, kaj o avrikidņipnaskere kartki pes prikeren, thovela e kopertka andre avrikidņipnaskeri baksica.

Kana o voliĉis kada mangel, e okrskovo avrikidņipnaskeri komisija les dela avri vaŝ o namiŝtes prikerde avrikidņipnaskere kartki aver avrikidņipnaskere kartki. O voliĉis thovel o namiŝtes prikerde avrikidņipnaskere kartki andre baksica, kaj pes thoven o nachasņarde abo namiŝtes prikerde avrikidņipnaskere kartki.

O voliĉis, so na birinel korkoro te prikerel e avrikidņipnaskeri kartka, bo nane sasto abo vaŝoda, hoj na ŝaj genel abo pisinel, del te dĵanel kada la okrskovona avrikidņipnaskera komisijake. Les hin o ĉaĉipen kaj te lel peha andro than, kaj pes prikeren o avrikidņipnaskere kartki, aver sposobilo dĵeno, kaj kada dĵeno te prikerel e avrikidņipnaskeri kartka avka, sar o voliĉis kamel u sar kada kempel te kerel pal o zakonos, the te thovel e kartka andre kopertka. Angloda, sar soduj dĵene dĵana andro osobitno than, kaj pes prikeren o avrikidņipnaskere kartki, o ĉlenos la okrskovona avrikidņipnaskera komisijatar len dela god'i pal kada, sar kempel te del o hlasos the pal e skutkovo podstata le trestnone keribnaskeri, so kerel kada dĵeno, so mosarel o kisi'imen the o prenaŝad'ipen le avrikidņipnaskero (příprava a priebeh volieb). La okrskovona komisijakere ĉleni naŝ'i prikeren o avrikidņipnaskere kartki vaŝ o voliĉi.

O voliĉis, so na birinel korkoro te thovel e kopertka andre avrikidņipnaskeri baksica, bo hino nasvalo, ŝaj mangel, kaj varesavo aver dĵeno thovel e kopertka andre avrikidņipnaskeri baksica. O voliĉis musaj te jel pritomno paŝ oda, kana o aver dĵeno kada kerel. Le ĉlenenge la avrikidņipnaskera komisijatar aľe nane domukhlo kada te kerel.

Le voliĉis, so naŝti avel andro avrikidņipnaskeri kher, bo les hin bare, perŝe sast'ipnaskere dovody, hin o ĉaĉipen te mangel o foros gav the andro d'ives, kana aĉhel o avrikidņipen, e okrskovo avrikidņipnaskeri komisija, kaj te ŝaj del hlasos andre hordind'i avrikidņipnaskeri baksica. Kada aľe ŝaj ĉa andro phuvakero (uzemno) obvodoss, andro savo hin o avrikidņipnaskero okrskoss, so vaŝ leske e okrskovo avrikidņipnaskeri komisija kerd'il'as.

**O voliĉis musaj te odthovel o nachasņarde abo namiŝtes prikerde avrikidņipnaskere kartki andre zapeĉat'eno baksica, kaj pes o nachasņarde abo namiŝtes prikerde avrikidņipnaskere kartki odthoven, avreder jov kerela prestupkos u resela pokuta 33 euri.**